

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## இலங்கைச் சனநாயக சோசலிசக் குடியரசு வர்த்தமானப் பத்திரிகை

අති විශේෂ අතිවිශේෂமானது

අංක 1392 / 14 - 2005 මැයි 12 වැනි වෙනස්වීම් - 2005.05.12  
1392 / 14 ஆம் இலக்கம் - 2005 ஆம் ஆண்டு மே மாதம் 12 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

சம்பளச் சபைகள் கட்டளைச்சட்டம்

தெங்கு வளர்த்தல் தொழில் தொடர்பான சம்பளச் சபை

தெங்கு வளர்த்தல் தொழிலுக்கான சம்பளச் சபையானது (136 ஆம் அத்தியாயமாகிய) சம்பளச் சபைகள் கட்டளைச்சட்டத்தின் 30 ஆம் பிரிவு வாயிலாகத் தமக்களிக்கப்பட்டுள்ள தத்துவங்களைக் கொண்டு இவ்வறிவித்தலுக்கான அட்டவணைவின்கத்தே குறித்துரைக்கப்பட்டுள்ள சபையின் முடிபுகளை அட்டவணையிற் கூறப்பட்டுள்ளவாறு வேறுபடுத்துவதற்கு உத்தேசித்துள்ளதென மேற்கூறிய கட்டளைச் சட்டத்தின் 28 ஆம் பிரிவின் கீழ் இத்தால் அறிவிக்கப்படுகின்றது.

மேற்கூறிய உத்தேசத்திற்கான ஆட்சேபணைகள் 2005 ஆம் ஆண்டு யூன் மாதம் 01 ஆம் தேதியன்று நண்பகல் 12.00 மணி வரைக்கும் சபையின் தலைவரால் ஏற்றுக்கொள்ளப்படும்.

அத்தகைய ஆட்சேபணை ஒவ்வொன்றும் எழுத்தில் செய்யப்படுதலும் அத்தகைய ஆட்சேபணைகள் எந்த ஏதுக்களின் மீது எடுக்கப்படுகின்றதோ அந்த ஏதுக்கள் பற்றிய கூற்றொன்றைக் கொண்டிருத்தலும் வேண்டும்.

மஹிந்த மடிஹேவவா,

தலைவர்,

தெங்கு வளர்த்தல் தொழிலுக்கான சம்பளச் சபை.

தொழில் திணைக்களம்,

கொழும்பு 05,

2005.04.29.

### அட்டவணை

தெங்கு வளர்த்தல் தொழிலுக்கான சம்பளச் சபையினால் ஆக்கப்பட்டவையும், 1949 ஆம் ஆண்டு ஏப்பிறல் மாதம் 30 ஆந் தேதிய 9971 ஆம் இலக்க அதிவிசேட வர்த்தமானியில் வெளியிடப்பட்ட அறிவிப்பிற்கான அட்டவணையிற் தரப்பட்டுள்ளவையும் காலத்திற்குக் காலம் வேறுபடுத்தப்பட்டுள்ளவையும், 2003 ஆம் ஆண்டு மார்ச்சு மாதம் 14 ஆந் தேதிய 1279/22 ஆம் இலக்க அதிவிசேட வர்த்தமானியின் மூலம் கடைசியாக வேறுபடுத்தப்பட்டுள்ளவையுமான முடிபுகள், பின்வருமாறு மேலும் வேறுபடுத்தப்படுதல் வேண்டும்.

(1) அவ்வட்டவணையின் II ஆம் பாகத்தில் வேலையாட்களுக்கு ஏற்புடையதான துண்டு வேலைக்கான ஆகக்குறைந்த சம்பளம் பின்வருமாறமைதல் வேண்டும் :

I කොටස: (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2005.05.12

பகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - 2005.05.12

நடைமுறை	வீதம்	ரூ. சதம்
(1) பெருந்தோட்டப் பயிர்களை வளர்ப்பதிலும் பேணுவதிலும், தேங்காய்களைப் பறித்தல்	— 1000 மரங்களுக்கு	426. 25
(2) கொப்பறாவை உற்பத்தி செய்வதில் தேங்காய்களை உரித்தல், உடைத்தல், கொப்பறா பதனிடலும் வேறாக்கலும்	— 1000 தேங்காய்களுக்கு	126. 50

பகுதி III

2. நடைமுறை :

- (அ) தெங்குப் பெருந்தோட்டப் பயிர்ச்செய்கையினை வளர்த்தலும், பேணுதலும்.  
(ஆ) கொப்பறாவினை உற்பத்தி செய்தல்.

மேற்படி நடைமுறைக்கேற்ப நேரவேலைக்கான ஆகக்குறைந்த சம்பள வீதங்கள் பின்வருமாறமைய வேண்டும். :

ரூபா : சதம்

- |   |        |
|---|--------|
| (அ) தொழிலாளி ஒருவருக்கு (ஆண்/பெண்) - நாளொன்றிற்கு | 151.25 |
| (ஆ) தொழிலாளி ஒருவருக்கு - நாளொன்றிற்கு            | 144.50 |
| (14-16 வயது ஆண்) அல்லது (14-15 வயது பெண்)         |        |

சாதாரண வேலை நாளொன்றில் அத்தகைய வேலைக்காக வழங்குவதற்குக் குறிக்கப்பட்ட ஆகக்குறைந்த சம்பள வீதத்தில் ஒன்றரை மடங்கு, ஞாயிற்றுக்கிழமையில் கால்நடை பராமரிப்பில் ஈடுபட்டுள்ள எந்தத் தொழிலாளிக்காயினும் இப்பகுதியில் குறிக்கப்பட்ட ஏற்பாடுகளுக்கு மாறுபடாத வகையில் வழங்கப்படுதல் வேண்டும்.

பகுதி III அ

- (3) (அ) நடத்துநர் ஒருவரின் வேலைக்கு  
(ஆ) காவலாளி ஒருவரின் வேலைக்கு

உரியநேர வேலைக்கான ஆகக் குறைந்த சம்பளவீதம் :

ஏக்கர் அளவு	-	காவலாளி	நடத்துநர்
		ரூ. ச.	ரூ. ச.
(1) பரப்பளவில் 10 ஏக்கருக்குக் குறையாத ஆனால் 25 ஏக்கருக்குக் குறைந்த தென்னந்தோட்டம் அல்லது அதன் ஏதேனும் பிரிவு.	-	4704.00	ஏற்புடையதன்று.
(2) பரப்பளவில் 25 ஏக்கருக்குக் குறையாத ஆனால் 50 ஏக்கருக்குக் குறைந்த ஏதேனும் தென்னந்தோட்டம் அல்லது அதன் ஏதேனும் பிரிவு.	-	4762.00	4872.00
(3) பரப்பளவில் 50 ஏக்கருக்குக் கூடிய தென்னந்தோட்டம் அல்லது அதன் ஏதேனும் பிரிவு.	-	5447.00	5557.00